

Muzika Marjana fix-Xoghlijiet ta' Mro. Carmelo Pace (1906-1993)

F'gheluq il-25 sena minn mewtu

Manoel Pirotta
manoel.pirotta@um.edu.mt

Astratt: Fil-ktieb tal-festa titulari ta' dis-sena ktibtilkom artiklu ferm sabih bl-isem ta' 'Tislina lil Marija' li jittratta l-*Ave Maria* (1941) tas-surmast Naxxari Ġuzeppi Fenech (1917-2010). Għaldaqstant, għall-okkażjoni tal-festa tal-Madonna taç-Ċintura, għazilt li nkompli nitratta das-sugġett billi nikteb dwar l-għadd imdaqqs ta' muzika marjana li harget mill-pinna tas-surmast prolificu Malti, Carmelo Pace (1906-1993). Dan qed nagħmlu mhux biss fl-okkażjoni ta' għeluq il-25 anniversarju minn mewtu, iżda wkoll biex insellem il-memorja tiegħu bhala għalliem tal-muzika li tiegħu jiena kont wiehed mill-hafna u hafna studenti li tharrgu minghandu. Għadni niftakar qisu lbieraħ indoqq klarinett sekond fil-kuncerti vokali u strumentali mtellgħin mill-Istitut Kulturali Malti taht il-bakketta anzjana tiegħu ġewwa s-sala tal-ballu tal-lukanda Phoenicia, il-Furjana. Niftakar ukoll li meta thabbret il-mewt tiegħu li ġrat fl-20 ta' Mejju 1993 kont għadni student tar-raba' sena fil-konservatorju superjuri ta' Lyon, Franza. U dlonk hsiebi ttajjar għal dak iż-żmien meta kont nidderiegi xi xogħol orkestrali tiegħu mal-orkestra tal-Istitut Kattoliku, fosthom il-famuza *Maltesina* (1931).

Kliem muftieħ: Gudja, Madonna taç-Ċintura, Mro. Carmelo Pace, Malta Cultural Institute, Maltesina, Ghaqda Muzikali Marija Assunta (Gudja).



Il-kompożitur kif niftakru jien meta kont nitgħallem għandu fl-ewwel nofs tat-80ijiet (Marcel Degabriele: Carmelo Pace)

Mro. Carmelo Pace twieled fl-1906, jumejn wara l-festa ta' Sta. Marija fil-Belt Valletta. L-ewwel tagħlim muzikali hadu minghand zijuh stess, is-Surmast Vincenzo Ciappara (1890-1979). Imbagħad tgħallem idoqq il-vjolin (u aktar tard, il-vjola) u l-kitba tal-muzika għand il-professuri Carlo Fiamingo (1881-1961) u Dr. Thomas Robert Mayne rispettivament. Fl-1931 kiseb il-liċenzjat mir-*Royal School of Music* ta' Londra (l-istess sena li fiha ikkompona l-famuza *Maltesina*) u mill-ewwel beda jgħallem privatament it-teorija fuq bazi fultajm – xi haġa li, flimkien mal-kompożizzjoni, baqa' jagħmel għall-bqija ta' hajtu kollha. Mro. Pace huwa wkoll rebbieh ta' għadd ta' midalji u premijiet prestigjużi f'gari inter/nazzjonali. Fl-1949, kien ukoll responsabbli mit-twaqqif tal-orkestra fi hndan il-*Malta Cultural Institute* u baqa' jidderigiha għal madwar erbgħin sena shaħ. Ix-xoghlijiet tiegħu jinsabu kollha arkivjati fil-mużew tal-Katidral tal-Imdina, filwaqt li l-manuskritti tal-erba' opri shaħ li kiteb jinsabu merfugħin fl-arkivju tat-Teatru Manoel.

Bejn is-snin 1982 u 1985 jien kont immur id-dar tiegħu biex nitgħallem it-teorija u minghandu ksibt żewġ diplomi, l-ewwel billi sirt membru assoċjat (A. Mus.L.C.M.) tal-Kulleġġ tal-Muzika ta' Londra fl-1984, u sena wara ġibt il-liċenzjat (L.Mus.L.C.M.) mill-istess kulleġġ. Fir-ritratt tal-ġenb nidher jiena liebes it-toga qed nirċievi ç-çertifikat tat-tieni diploma minn id is-Sur Reno C. Borg (1929-1987), dak iż-żmien direttur tal-edukazzjoni. Fir-ritratt jidher ukoll is-Sur Victor M. Darmanin, President tas-Sočjetà tal-Arti, Manifattura u Kummerç. Iç-çerimonja tal-għoti taç-çertifikati kienet issir dejjem fil-*ballroom* tal-lukanda *Phoenicia* fejn kull xahar kienu jinżammu l-kuncerti mill-orkestra tal-*Malta Cultural Institute*, dejjem taht id-direzzjoni tas-surmast Pace.



L-awtur jirċievi d-diploma tal-L.Mus.LCM minn id id-Direttur tal-Edukazzjoni, is-Sur Reno C. Borg

Hafna huma l-kompożizzjonijiet li ħarġu mill-pinna ta' Mro. Carmelo Pace, fosthom xogħlijiet kbar bħalma huma opri, oratorji, balletti, kantati, sinfoniji, kuncerti, sonati għall-pjanu u kwartetti għall-korda. Xogħlijietu, aktarx fi stil klassiku modern, kienu u għadhom jindaqqu hafna sal-ġurnata tal-lum, anki barra minn Malta. Uħud minnhom saħansitra ġew ippubblikati jew jinsabu fuq diski kumpatti. Izda hawnhekk ser nitkellem biss fuq dawk ix-xogħlijiet sagri b'tema Marjana, li minnhom kiteb bil-bosta. Meta ġejt biex infassal it-tabella twila t'hawn taht sibt li jkun aħjar jekk nimxi skont id-dati ta' meta ġew komposti. It-tagħrif li jidher fiha ġbartu kollu mill-ktieb ta' Marcel De Gabriele u Georgette Caffari, bil-kollaborazzjoni tal-kompożitur innifsu: *Carmelo Pace - A Maltese Composer, Thematic, Annotated And Illustrated Catalogue of Works* (PEG, 1991). Ta' min jgħid hawnhekk, li l-eżempji mużikali li nsibu f'dal-ktieb voluminuż kont daħħalthom kollha jien f'wieħed mill-kompjuters li kien hemm fis-segreterija tal-Istitut Kattoliku fis-sajf tal-1990 fi żmien meta jiena kont qed nissokta bl-istudji mużikali tiegħi barra minn xtutna. Għadni niftakar daqslikieku issa lill-awtur tal-ktieb, flimkien ma' ommu, is-Sinjura Helene De Gabriele (vjolinista mill-iprem u direttriċi ta' *The Young People's Orchestra*), kultant żmien kienu jiġu jagħtuni titwila biex jaraw jekk hux kollox miexi sew, u fejn kien ikun hemm xi għelt żgħir li jindunaw bih jgħiduli biex insewwieh minnufih.



Minn lista ta' 26 biċċa xogħol, tnejn biss mhumiex vokali, il-marċ funebri 'Mater Dolorosa' (1954), għal kumpless bandistiku, u 'Stelmarians' (1972) għal orkestra żgħira. Il-biċċa l-kbira tax-xogħlijiet huma għall-akkumpanjament ta' orgni jew pjanu, skont jekk dawn jitgħannewx go knisja jew f'xi teatru jew sala, jonkella xi mkien ieħor. Hemm imbagħad oħrajn li jtkantaw *a cappella* bla ma jkunu msieħba minn xi strument jew ieħor. Hemm xogħlijiet li huma għal vuċi femminili jew maskili, jew żewġ vuċijiet, jonkella solista u żewġ vuċijiet jew kor. Hemm oħrajn għall-kor fl-unisonu jew imħallat b'erba' vuċijiet, jew sempliċiment għal S.A.T.B., li jinkludi koristi femminili (Soprani u Alt) u maskili (Tenuri u Baxxi). Hemm jerga' oħrajn b'taħlita ta' vuċijiet solisti u kor S.A.T.B.

Fost ix-xogħlijiet il-kbar imbagħad, insibu id-Dramm Sagru fi tlitt atti 'La Predestinata' (1954); żewġ 'Stabat Mater' tal-1958, u l-1970; żewġ Oratorji, 'Stabat Mater' (1982) u 'Sultana tal-Vittorji' (1985). Dawn aktarx ikunu akkumpanjati minn orkestra *da camera* jew waħda sħiħa. F'każ wieħed biss, l-Innu 'Ave Maria Stella' (1966), iż-żewġ vuċijiet huma akkumpanjati minn armonju, strument mużikali li jindaqq bħal pjanu fuq tastiera, iżda li juża l-arja, u li allura għandu mill-orgni peress li n-noti joħorġu bir-riħ mill-kanen. Bħala versi hemm bil-Malti, bl-Ingliż, bit-Taljan, u bil-Latin, b'uħud minnhom t'awturi magħrufin Maltin, fosthom Anton Buttigieg (1912-1983), Dun Frans Camilleri (1919-1990), Ivo Muscat Azzopardi (1893-1965), Vincenzo Maria Pellegrini (1911-1997) u Marjanu Vella (1927-1988). Hemm ukoll oħrajn bil-Malti li ma nafux ta' min huma. Ix-xogħlijiet li nkitbu bejn l-1982 u l-1985 immarkajthom b'lewn differenti biex nindika li dawn saru fi żmien meta jien kont student tas-surmast Pace.

Sena	Titlu tax-xogħol	Tip ta' xogħol	Strument / vuċi
1930	Salve Regina	Mużika liturġika	Baxx u orgni
	Magnificat ¹	Mużika liturġika	T.B. u orgni ²
	Ave Maria	Mużika liturġika	Solist/2 vuċijiet u orgni
1945	Alla B.V. Del Carmelo	Vokali ³	S./T. u pjanu

¹ Sottotitolat *Cantico di Maria Vergine*.

² Il-vuċijiet jinkludu kemm Tenur u Baxx soli, kif ukoll kor tat-Tenuri u Baxxi. Il-parti tal-orgni hi waħda indipendenti u mhix qegħda hemm sempliċiment biex takkumpanja.

1947	Lil Marija Bambina	Innu ⁴	
1950	Ommna Hanina ⁵	Vokali ⁶	2 vuċijiet u pjanu/orgni
1954	La Predestinata	Dramm Sagru ⁷	S.A.T.B. u orkestra
	Mater Dolorosa	Marċ funebri ⁸	Banda ⁹
1957	15-il Fergħa lil Marija Vergni	Korali ¹⁰	S.A.T.B. <i>a cappella</i>
1958	Stabat Mater	Mużika liturgika	Kor imħallat b'4 vuċijiet ¹¹
1965	Alla Madonna Insieme Preghiamo	Arja operistika ¹²	S., Kor u orkestra
1966	Lill-Madonna tad-Dar	Innu ¹³	2 vuċijiet, orgni u korda ¹⁴
	Ave Maria Stella	Innu ¹⁵	2 vuċijiet u armonju
1968	Insellimlek u Nifraħlek	Innu ¹⁶	
	Sancta Maria, succurre miseris ¹⁷	Mużika liturgika	Kor imħallat <i>a cappella</i>
1970	Stabat Mater	Mużika liturgika	Kor imħallat u orgni
1971	Talba	Vokali ¹⁸	S. + Kor u orkestra <i>da camera</i>
1972	Stelmarians ¹⁹	Orkestrali	Orkestra <i>da camera</i>
1973	Tal-Madonna ta' Lourdes	Innu Popolari ²⁰	2 vuċijiet u pjanu
1974	Te, Mater Pangimus ²¹	Mużika liturgika	S.T. + S.A.T.B. ²² u orgni
1982	O Vergine Madre	Vokali ²³	S/T u orkestra/pjanu
	Stabat Mater ²⁴	Oratorjo ²⁵	S.T.B., S.A.T.B. u orkestra sħiħa
1983	Auxilium Cristianorum (Kungress Marjan)	Innu ²⁶	Kor fl-unisonu u pjanu
	Fatima (Kungress Marjan)	Innu ²⁷	Kor fl-unisonu u pjanu

³ Il-versi bit-Taljan huma ta' Vincenzo Maria Pellegrini.

⁴ Il-versi huma tal-qassis-poeta Dun Frans Camilleri.

⁵ Il-poeżija, sottotitolata *Alma Redemptoris Mater*, insibuha fil-ktieb 'Moħba tal-Qalb' (A.C. Aquilina & Co., 1972) u hija magħmula minn żewġ ottavi kwinarji. L-Istess biċċa mużika kienet giet arrangata għal kor fl-unisonu u pjanu fl-1983.

⁶ Il-versi huma ta' Dun Frans Camilleri.

⁷ Jew azzjoni Marjana fi tlitt atti. Il-librett huwa ta' Vincenzo Maria Pellegrini, u ġie maqlub għall-Malti minn Maria Pisani sena wara. Inkiteb bħala tifkira tal-ewwel ċentinarju tad-Domma tal-Immakulata Kuncizzjoni u tal-istituzzjoni tal-Festa tar-Regalità tal-Vergni Mqaddsa. Id-dramm sagru bil-lingwa Taljana kien ittella' fit-Teatru Manoel f'Marzu ta' dik is-sena mill-kumpanija filodrammatika 'Carlo Goldoni', akkumpanjata mill-orkestra u l-kor 'Isouard', taħt id-direzzjoni tal-kompożitur stess. Ix-xenarju kien sar mill-pittur Emvin Cremona. L-istess drammi sagru bil-Malti bl-isem ta' 'Il-Magħżula minn Alla' kien ittella' f'Mejju 1955 fir-Radio City Opera House, Hamrun.

⁸ Inkiteb għall-memorja ta' Prof. Gius. Hyzler.

⁹ Inkiteb għall-Banda 'La Valette'.

¹⁰ Il-versi bil-Malti huma ta' Crispin Mangion.

¹¹ Ix-xogħol kollu jitkanta *a cappella*.

¹² L-arja hija meħuda mill-opra bi tlitt atti 'Caterina Desguanez fuq librett ta' Ivo Muscat Azzopardi, u li tirrakkonta grajja romantika li ġrat waqt l-Assedju l-Kbir tal-1565.

¹³ Versi bil-Malti ta' Rev. Marjanu Vella O.F.M.

¹⁴ L-Innu kien ġie arrangat ukoll għall-orkestra.

¹⁵ Il-versi bil-Malti huma t'awtur anonimu.

¹⁶ Il-versi bil-Malti huma ta' Crispin Mangion.

¹⁷ Silta meħuda minn *Four Latin Motets*. Hija invokazzjoni lil Omm Imqaddsa t'Alla.

¹⁸ Il-versi huma ta' Anton Buttigieg.

¹⁹ Inkiteb fl-okkażjoni tal-Gublew tal-Fidda tal-Old Stamarians Association.

²⁰ Il-versi bil-Malti huma ta' Alfred De Gabriele.

²¹ Il-mużika f'nisgħitha hi aktarx kuntrapuntali.

²² Soprani, Alti, Tenuri u Baxxi.

²³ Il-kliem bit-Taljan huma tal-kompożitur stess.

²⁴ Ix-xogħol huwa ddedikat lill-Vergni Mqaddsa 'The Madonna of the Roses' li dehret lil Rosa Quattrini fl-1964 f'San Damiano, l-Italja. Il-partitura oriġinali tal-Oratorjo kienet giet irregalata lil Papa Ġwanni Pawlu II mis-Sinjura Helene De Gabriele f'isem il-kompożitur nhar is-7 ta' Awwissu 1985.

²⁵ Kompożizzjoni mużikali b'tema reliġjuża, speċi ta' talb fil-kant. (Martin Morana: Bejn Kliem u Storja) Il-librett ta' Vincenzo Maria Pellegrini huwa msejjes fuq il-profeziji u l-grajjiet li nsibu fit-Testment il-Qadim li jhabbru l-hajja tal-Vergni Mqaddsa Marija, il-predestinazzjoni li tkun Omm Alla li kellu jiġi fid-dinja biex jifdi lill-bniedem mid-dnub oriġinali li wiret minghand Adam u Eva.

²⁶ Versi bil-Malti.

	Stelmarian (Kungress Marjan)	Innu ²⁸	Kor fl-unisonu u pjanu
1984	Skapular ²⁹ (Kungress Marjan)	Innu ³⁰	Kor fl-unisonu u pjanu
1985	Sultana tal-Vittorji	Oratorjo	Solisti, S.A.T.B. u orkestra sħiħa
1987	Salve Regina	Vokali	Baxx u pjanu

Dal-artiklu qed jitwassal lill-qarrejja Gudjani fl-okkażjoni tal-festa tal-Madonna taċ-Ċintura, kif wkoll fl-okkażjoni tal-20 anniversarju mit-twaqqif tal-UoM @Ġ.F. Abela' JC Orchestra A.D. 1998, li tagħha jiena surmast direttur.

Aktar artikli mill-istess awtur jinsabu fuq OAR@UoM (<https://www.um.edu.mt/library/oar/>)

²⁷ Versi bil-Malti.

²⁸ Versi bil-Malti.

²⁹ Biċċa lbies devot zġħira aktarx imdendla mal-ghonq taht il-hwejjeġ; bħal labtu.

³⁰ Versi bil-Malti.